

டிசம்பர் - 10

## TNPSC துளிகள்

- ❖ இந்திய ரிசர்வ் வங்கியானது ரெப்போ வட்டி விகிதத்தை தொடர்ந்து ஐந்தாவது முறையாக 35 அடிப்படைப் புள்ளிகள் (6.25%) அளவிற்கு உயர்த்தியுள்ளது.
- ❖ தீபிகா படுகோனே, FIFA போட்டிகளின் வரலாற்றில் முதல் முறையாக FIFA உலகக் கோப்பையின் இறுதிப் போட்டியின் போது உலகக் கோப்பையினை வெளியிட உள்ள முதல் உலகளாவிய நடிகராக உள்ளார்.

## தமிழ்நாடு செய்திகள்

### தமிழ்நாடு பருவநிலை உச்சி மாநாடு 2022

- ❖ 2022 ஆம் ஆண்டு தமிழ்நாடு பருவநிலை உச்சி மாநாட்டினைத் தமிழ்நாடு அரசு சென்னையில் தொடங்கியுள்ளது.
- ❖ பருவநிலை நெகிழ்திறன் மிக்க திறன்மிகு கிராமங்கள், பசுமைப் புள்ளிகள் மற்றும் பசுமைக் கோயில்கள் போன்ற பிற முன்னெடுப்புகளையும் முதல்வர் அவர்கள் தொடங்கி வைத்தார்.
- ❖ பருவநிலை உச்சி மாநாட்டில் அம்மாநில அரசின் மூன்று முக்கியப் பணிகளாவன - பருவநிலை மாற்ற திட்டப் பணி, பசுமைத் தமிழ்நாடு திட்டம், மற்றும் தமிழ்நாடு சதுப்பு நிலங்கள் திட்டம் ஆகியவை குறித்து கலந்தாலோசிக்கப்பட்டது.



### தமிழ்நாடு பருவநிலை மாற்றத் திட்டப் பணி

- ❖ தமிழ்நாடு பருவநிலை மாற்றத் திட்டப் பணி அமைப்பானது (TNCCM), அண்ணா பல்கலைக் கழகத்தின் பருவநிலை மாற்றம் மற்றும் பேரிடர் மேலாண்மை மையத்துடன் இணைந்து 'பருவநிலை அரங்கத்தினை' அமைக்க உள்ளது.
- ❖ இது அனைத்துப் பருவநிலை சார்ந்த நடவடிக்கைகளுக்கும் ஒற்றை மூல ஆதாரத் தரவு மையமாக இருக்கும்.
- ❖ பசுமை பருவநிலை மாற்ற நிறுவனமானது, தமிழகத்தைப் பருவநிலை சார்ந்த திறன் மிகு மாநிலமாக மாற்றுவதற்கான சிறப்பு நோக்கத்திற்கான ஒரு செயற் கருவியாக உருவாக்கப்பட்டது.
- ❖ தமிழ்நாடு பசுமைப் பருவநிலை மாற்ற நிறுவனமானது கீழ்க்காணும் பகுதிகளில்

கவனம் செலுத்தும்

- பல்வேறு துறைகளுக்கான கார்பன் நீக்க படிநிலைகளைத் தயாரித்தல்
- நிதி மாதிரிகள் மற்றும் ஒரு பருவநிலை அரங்கங்களுக்கான கருத்துருவாக்கம் செய்தல் மற்றும் அவற்றை நிறுவுதல்
- பருவநிலை சார்ந்த வரவு செலவு அறிக்கை மற்றும்
- உள்ளூர் நிறுவனங்களுடனான கூட்டாண்மை.
- ❖ 23.71 சதவீதமாக உள்ள மாநிலத்தின் பசுமைப் பரவலை 33 சதவீதமாக உயர்த்துவதே பசுமைத் தமிழ்நாடு திட்டத்தின் முக்கிய நோக்கமாகும்.
- ❖ தமிழ்நாடு பருவநிலை மாற்றத் திட்டமானது, கடலோரப் பகுதிகளில் உயிர் வேலி அமைத்தல், பசுமைக் கூட்டுறவு, பருவநிலை சார்ந்த திறன்மிகு கிராமங்கள், தொழிற்சாலைகள் மற்றும் கட்டிடங்களின் பசுமை மதிப்பீடு ஆகியவற்றில் கவனம் செலுத்தும்.
- ❖ தமிழ்நாட்டை ஒரு திறன்மிகு பருவநிலை மாநிலமாக மாற்ற தனக்கெனத் தனியாக ஒரு பருவநிலை மாற்றத் திட்டத்தினை ஆரம்பித்திடும் முதல் மாநிலம் தமிழ்நாடு ஆகும்.



### சுகாதார மையங்களின் விரிவாக்கம்

- ❖ 100 ஆண்டு கால சேவையைக் குறிக்கும் வகையில், DPHICON 2022 எனப்படும் பொது சுகாதாரம் மற்றும் தடுப்பு மருத்துவ இயக்குனரகத்தின் மாநாடு சென்னையில் நடைபெற்றது.
- ❖ தமிழ்நாடு அரசானது, மக்கள் தொகை எண்ணிக்கையின் அடிப்படையில் மேலும் 200 முதல் 250 ஆரம்ப சுகாதார நிலையங்களையும் (PHC) 2,000 முதல் 2,500 கூடுதல் சுகாதார துணை மையங்களையும் (HSC) அமைக்க உள்ளது.
- ❖ தமிழ்நாடு மாநிலத்தில் 2,286 ஆரம்ப சுகாதார நிலையங்கள் மற்றும் நகர்ப்புற சுகாதார நிலையங்கள் மற்றும் 8,713 சுகாதார துணை மையங்கள் உள்ளன.
- ❖ விதிமுறைகளின்படி, 5,000 மக்கள் தொகை கொண்ட ஒவ்வொரு பகுதிக்கும் ஒரு சுகாதார துணை மையங்கள் அமைந்திருக்க வேண்டும்.
- ❖ மக்கள்தொகையின் அடிப்படையில், மாநிலத்திற்குக் குறைந்தபட்சம் 2,000 முதல் 2,500 துணை சுகாதார மையங்கள் அமைக்கப்பட வேண்டிய கட்டாயம் இருக்கும்.
- ❖ தமிழக மாநிலத்தில் 12,525 கிராமப் பஞ்சாயத்துகள் உள்ளன.
- ❖ எனவே, தற்போது 8,713 சுகாதார துணை மையங்கள் இருப்பதன் பட்சத்தில் மேலும் 10,000க்கும் மேற்பட்ட சுகாதார துணை மையங்கள் அமைக்கப்பட வேண்டிய

கட்டாயம் உள்ளது.

- ❖ கிராமப் பகுதிகளில் 30,000 பேருக்கு ஒரு ஆரம்ப சுகாதார நிலையமும், மலைப் பகுதிகளில் 20,000 பேருக்கு ஒரு ஆரம்ப சுகாதார நிலையமும், நகரங்களில் 50,000 பேருக்கு ஒரு ஆரம்ப சுகாதார நிலையமும் இருக்க வேண்டும்.
- ❖ தமிழக அரசின் சுகாதார இயக்குனரகம் ஆனது நலம் 360 என்ற யூடியூப் ஊடகத்தினை விரைவில் தொடங்கவுள்ளது.



## சர்வதேசச் செய்திகள்

**மத்திய ஆசிய நாடுகளுடன் தேசியப் பாதுகாப்பு ஆலோசகரின் சந்திப்பு**



- ❖ இந்தியாவின் தேசியப் பாதுகாப்பு ஆலோசகர் மத்திய ஆசிய நாடுகளான கஜகஸ்தான், கிர்கிஸ்தான், தஜிகிஸ்தான், துர்க்மெனிஸ்தான் மற்றும் உஸ்பெகிஸ்தான் ஆகிய நாடுகளைச் சேர்ந்த தனது சகப் பிரதிநிதிகளுடன் ஒரு சிறப்புச் சந்திப்பினை மேற்கொண்டார்.
- ❖ கஜகஸ்தான், கிர்கிஸ்தான், தஜிகிஸ்தான் மற்றும் உஸ்பெகிஸ்தான் ஆகிய நாடுகளின் தேசியப் பாதுகாப்பு ஆலோசகர்கள் ஓர் உயர்மட்ட பாதுகாப்புக்

கூட்டத்திற்காக டெல்லியில் கூடுவது இதுவே முதல் முறையாகும்.

- ❖ இந்தியாவிிற்கும் மத்திய ஆசிய நாடுகளுக்கும் இடையேயான அரசுமுறை உறவுகள் நிறுவப் பட்டதன் 30வது ஆண்டு நிறைவை ஒட்டி இந்தச் சந்திப்பு நடைபெற்றது.
- ❖ "இந்தியாவின் விரிவுபடுத்தப்பட்ட அண்டை நாட்டுப் பகுதி" மற்றும் "அமைதியான, பாதுகாப்பான, செழிப்பான" மத்திய ஆசியா நமது நாட்டின் பொது நலன் என்ற கருத்தில் இருப்பதால், மத்திய ஆசியாவிிற்கு இந்தியா மிக உயர்ந்த முன்னுரிமையை வழங்கியது.

## சுற்றுச்சூழல் செய்திகள்

### துங்கரேஷ்வர் வனவிலங்கு சரணாலயம்



- ❖ மஹாராஷ்டிராவின் துங்கரேஷ்வர் வனவிலங்கு சரணாலயத்தின் பாதுகாக்கப்பட்ட பகுதியைச் சுற்றி 1 கி.மீ. சுற்றளவில் சுற்றுச்சூழல் உணர்திறன் மண்டலங்களை உருவாக்க வேண்டும் என்ற விதிமுறையில் இருந்து உச்ச நீதிமன்றம் விலக்கு அளித்து உள்ளது.
- ❖ இது மகாராஷ்டிராவின் பால்கர் மாவட்டத்தில் உள்ள வசை மற்றும் விரார் ஆகியவற்றிற்குக் கிழக்கே உள்ள ஒரு பீடபூமியில் அமைந்துள்ளது.
- ❖ இது போரிவலி தேசியப் பூங்காவிிற்கும் தன்சா வனவிலங்கு சரணாலயத்திற்கும் இடையே ஒரு வழித்தடத்தினை உருவாக்குகிறது.
- ❖ முன்னதாக, இந்தியா முழுவதும் உள்ள அனைத்து பாதுகாக்கப்பட்ட காடுகள், தேசியப் பூங்காக்கள் மற்றும் வனவிலங்கு சரணாலயங்கள் ஆகியவை அவற்றின் வரையறுக்கப் பட்ட எல்லைகளில் இருந்து குறைந்தபட்சம் 1 கி.மீ. சுற்றளவில் கட்டாயமாக ஒரு சுற்றுச்சூழல் உணர்திறன் மண்டலத்தை அமைத்திருக்க வேண்டும் என்று உச்ச நீதிமன்றம் உத்தரவிட்டது.
- ❖ சுற்றுச்சூழல் உணர்திறன் மண்டலங்கள் என்பது பாதுகாக்கப்பட்ட வனப் பகுதிகளைச் சுற்றி "தாக்கத்தினைத் தடுக்கும் அரண்களாக" அமைக்கப்படும் பகுதிகளாகும்.
- ❖ அதிகப் பாதுகாப்பு உள்ள பகுதிகளிலிருந்து குறைந்தப் பாதுகாப்பு உள்ள பகுதிகள் என அனைத்து வனப் பகுதிகளுக்கும் அவை ஒரு மாறுதல் மண்டலமாக செயல்படுகின்றன.

- ❖ இதற்கு முன்பாக மும்பையில் உள்ள சஞ்சய் காந்தி தேசியப் பூங்கா மற்றும் தானே க்ரீக் ஃபிளமிங்கோ (பூநாரை) சரணாலயம் ஆகியவற்றிற்கு இந்த விதிமுறையிலிருந்து விலக்கு அளிக்கப்பட்டுள்ளன.

## பிரபலமானவர்கள், விருதுகள் மற்றும் நிகழ்வுகள்

### முன்னாள் மத்திய அமைச்சர் யோகிந்தர் K. அலக்


- ❖ பிரபலப் பொருளாதார நிபுணரும், முன்னாள் மத்திய அமைச்சருமான யோகிந்தர் K அலக் காலமானார்.
- ❖ அவர் அகமதாபாத்தில் உள்ள சர்தார் படேல் பொருளாதார மற்றும் சமூக ஆராய்ச்சி நிறுவனத்தில் ஓய்வு பெற்ற மாண்புநிலை பேராசிரியராக இருந்தார்.
- ❖ 1996 ஆம் ஆண்டில் குஜராத் மாநிலத்தில் இருந்து மாநிலங்களவைக்கு தேர்ந்தெடுக்கப்பட்டு, 2000 ஆம் ஆண்டு வரை மேலவையில் ஒரு உறுப்பினராக பணியாற்றினார்.
- ❖ அவர் 1996-98 ஆம் ஆண்டில் மத்தியத் திட்டமிடல் மற்றும் திட்ட அமலாக்கம், அறிவியல் மற்றும் தொழில்நுட்பம் மற்றும் மின்சக்தி ஆகிய அமைச்சகங்களின் துணைநிலை அமைச்சராகப் பணியாற்றினார்.
- ❖ மேலும் இவர் 2006 முதல் 2012 ஆம் ஆண்டு வரை ஊரக மேலாண்மைக் கல்வி ஆனந்த் நிறுவனத்தின் (IRMA) தலைவராகவும் பணியாற்றினார்.
- ❖ இவர் திட்ட ஆணையத்தின் உறுப்பினராகவும் பணியாற்றியுள்ளதோடு, தொழில் துறை அமைச்சகத்தில் தொழில்துறைச் செலவினங்கள் மற்றும் விலைகள் பணியகத்தின் தலைவராகவும் இவர் பணியாற்றினார்.



### City of Joy கவிதை நூலின் ஆசிரியர் டொமினிக் லேபியர்

- ❖ Freedom at Midnight என்ற புத்தகத்தின் ஆசிரியர் டொமினிக் லேபியர் காலமானார்.
- ❖ இவர் City of Joy என்ற கொல்கத்தா நகரத்திற்கான கவிதை நூலினை எழுதியவர் ஆவார்.
- ❖ 30 மொழிகளில் 50 மில்லியனுக்கும் அதிகமான பிரதிகள் விற்கப்பட்ட ஆறு புத்தகங்களை எழுதும் பணியில் அமெரிக்க எழுத்தரான லாரி காலின்ஸுடன் இணைந்து பணியாற்றினார்.
- ❖ இவருக்கு 2008 ஆம் ஆண்டில் பத்ம பூஷன் விருது வழங்கப்பட்டது.

- ❖ கொல்கத்தாவின் குடிசைக் குடியிருப்புப் பகுதிகளில் வாழும் தொழிலாளர்களால் பாதிக்கப்பட்ட குழந்தைகளை மீட்க சிட்டி ஆஃப் ஜாய் என்ற அறக்கட்டளையை இவர் நிறுவினார்.
- ❖ 1981 ஆம் ஆண்டில் அமைக்கப்பட்ட இதற்கு அவரது பல இலக்கிய வெற்றிகளின் மூலம் ஈட்டப்பட்ட பரிசுத் தொகைகள் மூலம் நிதி வழங்கப்பட்டது.



**Dominique Lapierre, 'City of Joy' author dies at the age of 91**

## முக்கிய தினங்கள்

**சர்வதேசப் பொருளாதாரம் மற்றும் சமூக மேம்பாட்டிற்கான தன்னார்வலர் தினம் - டிசம்பர் 05**



- ❖ ஐக்கிய நாடுகள் சபையின் தன்னார்வத் தொண்டர்கள் மட்டுமின்றி, உலகம் முழுவதும் உள்ள தன்னார்வலர்களின் அயராத உழைப்பை அங்கீகரித்து ஊக்குவிப்பதை இது நோக்கமாகக் கொண்டுள்ளது.
- ❖ 1985 ஆம் ஆண்டு ஐக்கிய நாடுகள் பொதுச் சபையால் இந்தத் தினத்தினைச் சர்வதேச அளவில் அனுசரிப்பதற்கான முறைமை கட்டாயமாக்கப் பட்டது.
- ❖ உலகில் உள்ள 80 நாடுகளை இத்தினம் நினைவு கூர்கிறது.
- ❖ ஐக்கிய நாடுகள் பொதுச் சபையானது 2001 ஆம் ஆண்டைச் சர்வதேச தன்னார்வலர்களின் ஆண்டாக அறிவித்தது.

- ❖ இந்த ஆண்டிற்கான இத்தினத்தின் கருத்துரு, 'தன்னார்வத் தொண்டு மூலம் ஒற்றுமை' என்பதாகும்.

## இதரச் செய்திகள்

### மாண்டல் புயல்

- ❖ சமீபத்தில் தென்மேற்கு வங்கக் கடலில் மாண்டல் எனும் புயல் உருவானது.
- ❖ இந்தப் புயலிற்கு ஐக்கிய அரபு அமீரகம் பெயர் வழங்கியது.
- ❖ அரபு மொழியில், இந்தச் சொல்லிற்கு 'புதையல் பெட்டி' என்று பொருள் ஆகும் என்பதோடு, இது 'மேன்-டல்' என்று உச்சரிக்கப்படுகிறது.
- ❖ இப்புயலானது டிசம்பர் 09 ஆம் தேதியன்று மாமல்லபுரம் அருகே கரையைக் கடந்தது.
- ❖ கடந்த 121 ஆண்டுகளில் (1891-2021) சென்னைக்கும் புதுச்சேரிக்கும் இடையே 12 புயல்கள் கரையைக் கடந்துள்ளன.
- ❖ மாண்டல் இப்பகுதியில் கரையைக் கடக்கும் 13வது புயலாகும்.

